



കേരള സർക്കാർ

സംഗ്രഹം

ജനകീയആസൂത്ര പദ്ധതികൾ-കർമ്മസമിതികളെ മോണിറ്ററിംഗ് സമിതികളാക്കിക്കൊണ്ട് ഉത്തരവ് പുറപ്പെടുവിക്കുന്നു.

തദ്ദേശ സ്വയംഭരണ (ഡിപി) വകുപ്പ്

സ.ഉ(നം) 3901/99/തസ്വഭവ.

തിരുവനന്തപുരം, തീയതി, 23/12/1999

പരാമർശം:- 22.06.99 ലെ കോ-ഓർഡിനേഷൻ കമ്മിറ്റി തീരുമാനം.

ഉത്തരവ്

തദ്ദേശ സ്വയംഭരണ സ്ഥാപനങ്ങളുടെ പ്രോജക്ടുകളും പദ്ധതിരേഖകളും തയ്യാറാക്കുന്നതിന് ത്രിതല പഞ്ചായത്തുകളിലും നഗരസഭാ സ്ഥാപനങ്ങളിലും വിവിധ വികസന മേഖലകൾക്ക് കർമ്മസമിതികൾ രൂപീകരിക്കുകയും അവയുടെ പ്രവർത്തനം നടന്നു വരികയുമാണ്. ഈ കർമ്മ സമിതികളെ മോണിറ്ററിംഗ് സമിതികളാക്കിക്കൊണ്ട് സർക്കാർ ഉത്തരവാകുന്നു. മോണിറ്ററിംഗ് കമ്മിറ്റികളുമായി ബന്ധപ്പെട്ട് താഴെകൊടുക്കുന്ന നിർദ്ദേശങ്ങൾ പുറപ്പെടുവിക്കുന്നു.

1. കർമ്മസമിതിയുടെ കൺവീനർ നിർവ്വഹണോദ്യോഗസ്ഥനാണെങ്കിൽ മോണിറ്ററിംഗ് കമ്മിറ്റി രൂപീകരിക്കുമ്പോൾ മറ്റൊരംഗത്തെ കൺവീനറാക്കണം. എന്നാൽ ബന്ധപ്പെട്ട ഉദ്യോഗസ്ഥൻ കമ്മിറ്റിയിൽ അംഗമായി തുടരേണ്ടതാണ്.

2. പ്രോജക്ട് പൂർത്തിയാക്കിയതിനുള്ള പ്രോജക്ട് പൂർത്തീകരണ റിപ്പോർട്ട്, മോണിറ്ററിംഗ് കമ്മിറ്റികൾ തയ്യാറാക്കണം.

പെർഫോമൻസ് ഓഡിറ്റ് ടീം പരിശോധന നടത്തുമ്പോൾ ഈ റിപ്പോർട്ട് കൂടി നിർബന്ധമായും പരിശോധിക്കേണ്ടതാണ്.

3. പെർഫോമൻസ് ഓഡിറ്റ് ടീം മോണിറ്ററിംഗ് സമിതിയുടെ ഏതെങ്കിലും വിമർശനം ശരിവെച്ചാൽ അത് അച്ചടിച്ച് ഗ്രാമസഭയിൽ നൽകണം.

4. തദ്ദേശഭരണ സ്ഥാപനങ്ങൾക്ക് അവരുടെ കർമ്മസമിതികൾ ഡി.പി.സിയെ അറിയിച്ചശേഷം പുന:സംഘടിപ്പിക്കാവുന്നതാണ്.

ഗവർണ്ണറുടെ ഉത്തരവിൻ പ്രകാരം

എസ്.എം.വിജയാനന്ദ്
സെക്രട്ടറി.

- പകർപ്പ്:
1. പഞ്ചായത്ത് ഡയറക്ടർ
 2. മുനിസിപ്പൽ ഭരണ ഡയറക്ടർ (ഉത്തരവിന്റെ പകർപ്പ് അടിയന്തരമായി എല്ലാ തദ്ദേശഭരണ സ്ഥാപനങ്ങൾക്കും, ബന്ധപ്പെട്ട ഓഫീസുകൾക്കും എത്തിച്ചുകൊടുക്കേണ്ടതാണ്)
 3. സെക്രട്ടറി സ്റ്റേറ്റ് പ്ലാനിംഗ് ബോർഡ്
 4. സ്റ്റോക്ക് ഫയൽ/ഒ.സി

അംഗീകാരത്തോടെ
സെക്ഷൻ ഓഫീസർ.

